

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1550/7 - 2008 මැයි 22 වැනි බ්‍රහස්පතින්දා - 2008.05.22
1550/7 ஆம் இலக்கம் - 2008 ஆம் ஆண்டு மே மாதம் 22 ஆந் திகதி வியாழக்கிழமை

(අරාසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

1992 ஆம் ஆண்டின் 55 ஆம் இலக்க வான்செலவு (சிறப்பேற்பாடுகள்) சட்டம்

குடியியல் விமானப் போக்குவரத்து என்னும் விடயத்திற்குப் பொறுப்பாகவுள்ள அமைச்சர் மற்றும் சுற்றுலா என்னும் விடயத்துக்கும் பொறுப்பாகவுள்ள அமைச்சரின் கலந்தாலோசனையுடன், இலங்கைச் சனநாயக சோசலிசக் குடியரசின் அரசியலமைப்பின் 44 (2) என்னும் உறுப்பிரையுடன் சேர்த்து வாசிக்கப்பட வேண்டிய 1992 ஆம் ஆண்டின் 55 ஆம் இலக்க வான்செலவு (சிறப்பேற்பாடுகள்) சட்டத்தின் 13 (2) ஆம் பிரிவின் கீழ் சனாதிபதியினால் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
சனாதிபதி,
(நிதி, திட்டமிடல் அமைச்சர்).

நிதி, திட்டமிடல் அமைச்சு,
கொழும்பு,
2008, மே 16.

ஒழுங்குவிதிகள்

1. இவ்வொழுங்குவிதிகள், 2008 ஆம் ஆண்டின் 1 ஆம் இலக்க வான்போக்குவரத்து (பயணிகள்) கட்டண ஒழுங்குவிதிகள் என எடுத்துக்காட்டப்படலாம்.

2. குடியியல் விமானப் போக்குவரத்துப் பணிப்பாளர் தலைமையதிபதி வர்த்தமானியில் வெளியிடப்படும் கட்டளை மூலம், காலத்திற்குக் காலம் ஏதேனும் பிரயாணத்துறை அல்லது துறைகள் தொடர்பில் ஏற்படைய பிரயாணிகள் பயணச் சீட்டொன்றின் ஆக்குறைந்த விற்பனை விலை அத்துடன் அவ்விற்பனைக்கு ஏற்படையதான நிபந்தனைகள் உட்பட இலங்கையிலிருந்தும், இலங்கைக்கு வானூர்தி மூலம் பயணம் செய்வதற்கான பிரயாணிகள் பயணச் சீட்டுகளின் விற்பனைக்கான கட்டணங்களைக் குறித்துரைக்கலாம்.

3.02 ஆம் ஒழுங்குவிதியில் குறிப்பீடு செய்யப்பட்ட விற்பனைக்கு ஏற்படையதான நிபந்தனைகளுக்கு பின்வரும் நிபந்தனைகளும் உள்ளடக்குதல் வேண்டும்.

(அ) அத்தகைய விமானக் கட்டணங்கள் ஏற்படையதாக இருக்கவேண்டிய காலப்பகுதி.

(ஆ) ஆகக் குறைந்த விற்பனை விலைக்கு விற்கப்பட்ட ஏதேனும் வகையினதான பிரயாணிகளின் பயணச் சீட்டுக்கு ஏற்படையதான பிரயாண மட்டுப்பாடுகள்.

(இ) பிரயாணிகள் பயணச் சீட்டு விற்பனையைச் செய்வதற்கு தேவையான ஆவணப்படுத்தல்களின் தன்மை, அத்துடன்

(ஈ) விற்பனைகளின் பதிவேடுகளை பேணுவதற்கான முறை.

4. இவ்வொழுங்குவதியின் கீழ், குடியியல் விமானப் போக்குவரத்துப் பணிப்பாளர் தலைமையதிபதியினால், குறித்துரைக்கப்பட்ட அத்தகைய பிரயாணிகள் பயணச் சீட்டுகளின் விற்பனையுடன் இணைந்த ஏதேனும் நிபந்தனையை மீறி, அல்லது அத்தகைய பிரயாணிகள் பயணச் சீட்டுகளுக்கு ஏற்படைய ஆகச் குறைந்த விற்பனை விலைக்குக் குறைவாக எவரேனும் ஆளுக்கு வானூர்தியில் பயணம் செய்வதற்கான பிரயாணிகள் பயணச்சீட்டை எவரேனும் ஆள் விற்பனை செய்தலாகாது.

5. குடியியல் விமானப் போக்குவரத்துப் பணிப்பாளர் தலைமையதிபதி, 2 ஆம் ஒழுங்குவதியின் கீழ் கட்டளையொன்றை ஆக்குவதில், வானூர்தியில் பயணம் செய்வதற்கான பிரயாணிகள் பயணச்சீட்டை விற்பனை செய்வதில் ஈடுபட்டுள்ள இயைபான ஆட்சுநுடன் தனது துற்றணிபின் பேரில் கலந்தாலோசனை செய்யலாம்.

6. குடியியல் விமானப் போக்குவரத்துப் பணிப்பாளர் தலைமையதிபதி, 1992 ஆம் ஆண்டின் 55 ஆம் இலக்க வான் செலவு (சிறப்பேற்பாடுகள்) சட்டத்தின் சீழ் அனுமதிக்கப்பட்டவாறான அத்தகைய வேறு செயலைச் செவதற்கு மேலதிகமாக ஒரு பிரயாணிகள் பயணச் சீட்டின் ஏதேனும் சோதனைக் கொள்வனவைச் செய்யுமாறு அல்லது பயணியின் அல்லது வேறு எவரேனும் ஆளின் உடமையிலுள்ள வழங்கப்பட்ட ஏதேனும் பிரயாணிகள் பயணச் சீட்டைப் பரிசோதனை செய்யுமாறு எவரேனும் ஆளுக்கு எழுத்து மூலம் அதிகாரமளிக்கலாம்.

7. இலங்கையிலிருந்து ஆரம்பிக்கப்படும் விமானப் பயணிகளுக்காக இலங்கைக்கு வெளியே வழங்கப்படும் அல்லது விற்பனை செய்யப்படும் ஒவ்வொரு பிரயாணிகள் விமானச் சீட்டின் பொருட்டும் அத்தகைய பிரயாணிகள் விமானப் பயணச் சீட்டு விற்பனை செய்யப்பட்ட அல்லது வழங்கப்பட்ட விதம் பற்றி சுருதாது. ஐ. அ. பொலர் 60 அல்லது அதற்குச் சமமான தொகை ஒன்று ரூபாக்களில் மேலதிகக் கட்டணமாக அறிவிப்படுதல் வேண்டும்.

8. ஒழுங்குவதி 7 இல் குறிப்பிட்டுள்ளவாறு பிரயாணிகள் விமானச் சீட்டு ஒன்றினை வழங்கும் அல்லது விற்கும் ஒவ்வொரு விமான சேவைக் கம்பனியும் குடியியல் விமானப் போக்குவரத்துப் பணிப்பாளர் தலைமையதிபதியினால் குறித்துரைக்கப்படும் விதத்தில் மேலதிகக் கட்டணம் அறவிடல் செய்து அதனைத் திரட்டு நிதியத்திற்கு வரவு வைத்தல் வேண்டும்.

9. ஒழுங்குவதி 7 இல் குறிப்பிட்டுள்ளவாறு பிரயாணிகள் விமானச் சீட்டு ஒன்றினை வழங்கும் அல்லது விற்கும் ஒவ்வொரு விமான சேவைக் கம்பனியும் அவ்வாறு வழங்கப்பட்ட அல்லது விற்பனை செய்யப்பட்ட பிரயாணிகள் விமானப் பயணச் சீட்டுகளின் பதிவுகளைப் பேணவேண்டியதுடன், அத்தகைய பதிவுகளை சிவில் விமானப் போக்குவரத்துப் பணிப்பாளர் நாயகம் அல்லது அவரால் எழுத்துமுலம் அதிகாரம் அளிக்கப்பட்ட வேறு எவருக்கும் காரியாலய நேரங்களில் பரிசீலனை செய்வதற்கு இடம் அளித்தல் வேண்டும்.

10. ஒழுங்குவிதி 7 இல் குறிப்பிட்டுள்ள மேலதிகக் கட்டணம் இத்துடன் உள்ள அட்டவணையில் குறிப்பிடப்பட்டுள்ள ஏதேனும் ஒரு நாட்டில் விற்பனை செய்யப்பட்ட அல்லது வழங்கப்பட்ட பிரயாணிகள் விமானச் சீட்டுகள் சம்பந்தமாக அறவிடப்படலாகாது.

11. இலங்கையிலிருந்து ஆரம்பிக்கப்படும் விமானப் பயணத்திற்காக, அட்டவணையில் குறிப்பிடப்படாத வேறு ஏதாவது நாட்டில் விற்பனை செய்யப்பட்ட அல்லது வழங்கப்பட்ட எந்த ஒரு பிரயாணிகள் விமானப் பயணச்சீட்டின் பொருட்டும் ஒழுங்குவதி 7 இல் குறிப்பிடப்பட்டுள்ள மேலதிகக் கட்டணம் அறவிடப்படுதலிலிருந்து எழுத்துமூலம் விலக்களிப்பதற்கு சிவில் விமானப் போக்குவரத்துப் பணிப்பாளர் நாயகத்திற்கு இயலக்கூடும்.

12. சிவில் விமானப் போக்குவரத்துப் பணிப்பாளர் நாயகம் அவரினால் அல்லது அவரின் பணிப்பின் கீழ் நடாத்தப்பட்ட ஒரு விசாரணையின் பின்னர் 1992 ஆம் ஆண்டின் 55 ஆம் இலக்க வான் செலவு (சிறப்பேற்பாடுகள்) சட்டத்தின் கீழ் பிரயாணிகளின் வான் போக்குவரத்துத் தொழிலைக் கொண்டு நடத்துவதற்கான உரிமமொன்றை வைத்திருக்கும் ஓர் ஆள் இவ்வொழுங்குவதியின் கீழ், அவரினால் செய்யப்பட்ட ஏதேனும் கட்டளையை மீறியுள்ளாரென திருப்தியடைந்திருந்தால் மீறுகையின் தன்மையை கவனத்திலெடுத்து அவர் அவசியமெனக் கருதுகின்றவாறான ஒரு காலத்திற்கு உரிமத்தை இடைநிறுத்த அல்லது உரிமத்தை இல்லாதொழிக்க இயலக்கூடும்.

அட்டவணை

(ஒழுங்குவிதிகள் 10)

1. பங்களாதேஷ்
2. பூட்டான்
3. இந்தியா
4. மாலத்தீவுகள்
5. நேபாளம்
6. பாகிஸ்தான்

13. இத்திருத்தம் 2008.08.01 ஆந் திசுதியிலிருந்து நடைமுறைக்கு வரும். 1992 ஆம் ஆண்டின் 55 ஆம் இலக்க வான்போக்குவரத்து (விசேட ஏற்பாடுகள்) சட்டத்தின் 13 (2) ஆம் பிரிவின் கீழ் விதிக்கப்பட்ட, 1996 யூன் 26 ஆந் திசுதியுடைய 1188/20 ஆம் இலக்கம் கொண்ட வர்த்தமானப் பத்திரிகையில் வெளியிடப்பட்ட ஒழுங்குவிதிகள் இத்தால் இரத்துச் செய்யப்படுகின்றது.